

UNIVERSAL  
LIBRARY

**OU\_226560**

UNIVERSAL  
LIBRARY







# قرآن کا فلسفہ مدنی

(تیسری جلد، جامعہ عثمانیہ لاہور، ۱۹۴۰ء)

از

ڈاکٹر میر ولی الدین

استاد و فلسفہ

جامعہ عثمانیہ لاہور، آغا خان لائبریری

— ۰۰۰ (۰۰۰) ۰۰۰ —

مطبوعہ معارف پریس، اعظم گڑھ  
۱۹۴۱ء



# مقالہ

## قرآن کا فلسفہ مذہب

از

جناب میرولی الدین ایم اے پی ایچ ڈی استاذ فلسفہ جامعہ عثمانیہ

”اس مضمون میں جو کچھ آپ کے سامنے پیش کیا جا رہا ہے، وہ مذہب یا دین کا فلسفہ ہے جو قرآن میں تفصیلاً ملتا ہے، جبکہ مزید تصریح و تفسیر مغزِ اسلام صلی اللہ علیہ وسلم کی سنت و عمل سے ہوتی ہے، فلسفہ کے لفظ سے آپ کو یہ گمان نہ ہونا چاہئے، کہ مذہب پر ایک سرِ زہر نفاذ کی نگاہ سے روشنی ڈالی جا رہی ہے، اور تنقید اور عیب بینی اس تحریر کا محرک ہے، ایسا نہیں! مذہب کی تعریف کیا ہو سکتی ہے، اسکی ماہیت کا تعین کس طرح کیا جا سکتا ہے، ہر مذہب کے اعمال، عبادت و استقامت کس حکمت پر مبنی ہیں؟ ان کی کیا مصنعتیں ہیں؟ ان کی نفسیات کو کس طرح ظاہر کیا جا سکتا ہے؟ اور ان کو زمانہ جدید کے ذہنوں کے کس طرح قابل قبول بنایا جا سکتا ہے؟ یہ ہیں شرکات میرے اس مختصر مقالہ کے،

پچھے امید ہو کہ اس کے سن لینے اور سمجھ جانے کے بعد آپ مجھ سے اتفاق کریں گے، کہ مذہب کے معروض یعنی حق تعالیٰ سے ہمارا سابقہ بے ہمتی ہی نہیں، بلکہ اس دنیوی زندگی میں ہر غلطی پر تیار اور ہر دم ہمیں اسکی احتیاج ہوتی ہے، اہمیت ہی کے احساس کو بیدار کرنا دنیوی

و دینی امور میں انکی نصرت و ولایت کا یقین پیدا کرنا، اور اس طرح حقیقی معنی میں بہین مردِ مجاہد بنانا، بے خوف و بے جگر مجاہد کی امید و بیم کا مرکز صرف اللہ ہی کی ذات ہو جو سارے عالم کا مالک اور حاکم ہے،..... یہ ہیں غایات میرے اس مقالہ کے، مآ توفیقی اکباللہ  
 اسے درو دل میں اصل تمنا ہمہ تو دے در سمرن مایہ سودا ہمہ تو،  
 ہر خند پہ روزگار در می نگر م امروز ہمہ تو سی و فردا ہمہ تو،

(ابوسعید دہلوی)

انسان بلکہ تمام حیوانات کی زندگی کا پہلا قانون، جب منفعت و دفعِ مضرت ہو تحفظِ ذات اور تولیدِ نسل و دونوں کے لئے ضروری ہے کہ یہ ان چیزوں کی طلب کرے جو اسکی زندگی کے حفظ و بقا میں مدد و معاون ہیں، اور ان چیزوں سے گریز کرے جو اس کو عدم کی طرف لے جاتی ہیں، یا قوتِ حیا کی تحدید کا باعث ہوتی ہیں، اشیاء کی ابتدائی تقسیم اسی نقطہ نظر سے کی جاتی ہے، اشیاء یا تو نافع ہیں یا ضار، مفید ہیں یا نقصان رسان، اچھی ہیں یا بری، عضویت پر جب ان کے اثرات کا ترتیب ہوتا ہے، تو لذت، محبت، فریشتگی یا اطاعت پیدا ہوتی ہے، یا الم، نفرت، خوف اور توش، ان میں سے ایک بالطبع محبوب ہیں، مرغوب ہیں، تو دوسری نظرۃً غیر محبوب و نامرغوب، ایک کے حصول کا وہ کوشش کرتا ہے، تو دوسرے سے گریزاں، کوشش ہو کہ گریزاں انسان کی زندگی کا تا رو پود ہی جذبات ہیں، ان کا زور مردانگن ہوتا ہے، ان کے شر و شور سے اسکو فرصت ملتی ہے اور نہ نجات، یہاں تک کہ زندگی کے مقررہ دن ختم ہو جاتے ہیں اور وہ یہ کہتا ہوا رخصت ہوتا ہے:

من باغِ جہانِ راقفے دیدم و بس مرغش ز ہوا دہو سے دیدم و بس  
 از صبح وجود تا شب با نگاہِ عدم چون چشم کشودم نفسے دیدم و بس

(سجانبی استرآبادی)

اپنی زندگی کے مختصر قیام میں ہر شخص اشیاء کی تغیر و حدوث کا اچھا مشاہدہ کرتا ہے، کائنات میں ایک دائمی تغیر جاری ہے، کوئی شے ساکن نظر نہیں آتی، سکون و ثبات و سبب نظر معلوم ہوتے ہیں، ہر ذرہ کائنات میں ایک تڑپ سی نظر آتی ہے، کاروان وجود کو کیسے قیام نہیں، اشیاء وجود ہر لحظہ تازہ ہوتی ہے، قری تکلی ہر شے کو ہر لحظہ فنا کر رہی ہے، اور کمال تکلی ہر لحظہ وجود بخش رہی ہے،

ہستی کی عیان نیت و دان درخشش در شان و گر جلوہ کند بر آنے

این کثر یو کل یو مہوئی نشا گربایت از کلام حق برہانے (جامی)

اشیاء کے اس تغیر و تبدل سکون و حدوث، فنا پذیری و زوال کی جہت جب چشم بصیرت رکھنے والے انسان پر نمایاں ہو جاتی ہے تو اپنے اپنے فقر و احتیاج کی وجہ سے ذل و افتقار یا بندگی کی نسبت جو ان سے قائم کر لکھی تھی، وہ یکدم کٹ جاتی ہے، از ذاتِ خلق کا اثر اسکی نظروں میں واضح ہو جاتا ہے، اور اسکو اس ذات کی تلاش ہوتی ہے جو حدوث و تغیر سے منزہ ہے، جو قائم بالذات و منصور بالذات ہے، جو واجب و قدیم ہے، صفات کمالیہ سے موصوف ہے، فعال ہے، سارے جہان کی مالک و حاکم و ہونی و رب ہے!

اب مذہب یا دین کا حاصل بھی اتنا ہی ہے، کہ ذل و افتقار کی نسبت (جس کو دین کی زبان میں عبادت و استعانت سے تعبیر کیا جاتا ہے) ذاتِ خلق سے قائم نہ کیجائے، اور احتیاجات اور مرادات میں استعانت ذاتِ خلق سے نہ کی جائے، بلکہ عبادت و استعانت کا مرکز ذاتِ اللہ ہے، یہی مفہوم جو اس دعوتی کلید طیبہ

لا الہ الا اللہ محمد رسول اللہ

کا کہ اللہ کے سوا کوئی ذات قابلِ عبادت و مستحقِ استعانت (الہ) نہیں، اور محمد صلی اللہ علیہ وسلم اللہ

کے رسول ہیں، اس پیام کو ساری دنیا کے سامنے پیش کرنے کے لئے بھیجے گئے ہیں،  
 فخر و احتیاج انسان کی فطرت میں شامل ہے، اسی فقر یا احتیاج کو رفع کرنے کے لئے وہ ہر نفع و  
 ضرر پہنچانے والی چیز کو اپنا اِلٰہ قرار دیتا ہے، خواہ یہ چیز عناصر سے ہو یا جمادات سے، نباتات سے ہو یا  
 حیوانات سے، فوق الفطرت ہو یا فوق البشران سے رفع احتیاج کے لئے اعانت طلب کرتا ہے، اور  
 استعانت کے لئے ان سے ذل و افتقار کی نسبت قائم کرتا ہے، اپنے جہل اور نادانی کی وجہ سے ان کو مستقل  
 طور پر نافع اور ضار خیال کرتا ہے، اور یہی خیال اس کو اپنے سے کم تر مخلوق کے آگے سجدہ ریز ہونے پر  
 مجبور کرتا ہے !

حوا سے اس التباس اور عقل کے اس دھوکے کو دور کرنے کے لئے دینِ حق کا یہ پیام محمد عربی (فدا  
 ابی و امی) نے عالم کو سنایا، کہ انسان اشرف المخلوقات ہو کر، فطرت کا شہکار ہو کر اپنے سے ادنیٰ اور کمتر  
 مخلوق کے آگے ذلیل نہیں ہو سکتا، اسکی گردن اگر جھک سکتی ہے، تو اسی ایک ہمہ خیر، ہمہ دان و ہمہ بین و ہم  
 توان ہستی کے آگے جس کے دستِ قدرت میں ساری کائنات کی باگ ہے، جو جملہ صفاتِ کمالیہ سے  
 متصف ہے، اور تمام عیوبِ منفرہ اور مبتلا ہے ! یہی ہستی ہماری الٰہ ہے، یہی قابلِ عبادت ہے، یہی ہستی  
 استعانت ہی، ہماری خالق ہے، مالک ہے، ہماری رب ہے، مولیٰ ہے، حاکم ہے، اسی کے ہم مخلوق ہیں،  
 مملوک ہیں، مرہوب ہیں، عبد ہیں، محکوم ہیں، اسی کی ہم عبادت کرتے ہیں، اور اسی سے تمام حاجات  
 و مرادات میں بھیک مانگتے ہیں، یہی ذاتِ غنی ہیں، اور ہم سب اسی کے فقیر ہیں، اس کے فقیر ہو کر  
 ہم سارے عالم سے غنی ہیں !

یہ پیام صدقِ محض ہے، ہماری عزتِ نفس کے عین مطابق ہے، حق و خلق کے رابطہ کا سچا نمونہ  
 ہے، اس کو مان کر انسان حقیقی معنی میں انسان بنتا ہے، بے خوف، بے جگر مجاہد جس کی امید و بیم کا  
 مرکز وہی ایک اللہ ہوتا ہے، جو سارے عالم کا مالک اور حاکم ہے ! اب مجاہد کی زندگی کی حقیقت

اسی مالک و حاکم کے حکم کے تحت ہو جاتی ہے، اور اس کے احکام کی تعمیل میں امر کے امتثال میں وہ ایک جان دیتا ہے، تو ہزار جان پاتا ہے، اس کا ضعف قوت سے اسکی ذلت عزت سے، اس کا فقر غنا سے بدل جاتا ہے، موجودات عالم میں سے وہ کسی سے نہیں ڈرتا، فَلَا تَحْزَنُوا فَوْهُرًا وَخَاوِفُونَ اِنَّ كُنْتُمْ مُؤْمِنِينَؕ کا حکم اس کو سارے عالم سے بے خوف کر دیتا ہے، نہ وہ کسی سے امید ورجا رکھتا ہے، اَلَيْسَ اللّٰهُ بِكَافٍ عَبْدًاؕ اس کو ساری کائنات سے غنی کر دیتا ہے، ذوات خلق سے امید و بیم کی نسبت کٹنے ہی وہ نفس مطمئنہ حاصل کر لیتا ہے، اور اپنے رب کے راضی ہو جاتا ہے، اللہ کو راضی رکھو غیر اللہ سے مستغنی ہو جاتا ہے، اب وہ غنی عن الشیء ہے، کوئی چیز اللہ سے برتر ہو سکتی ہے، جس کے حصول کی وہ خواہش کرے، اب سب کچھ اسے حاصل ہے، اسی لئے فرمایا گیا ہے، لَکِنَّا لَا نَسُوکَ عَلٰی مَا فَاتَکُمْ وَلَا تَفْرَحُوْا بِمَا اٰتٰکُمْ عَلٰی مَا فَاتَکُمْ عَلٰی مَا فَاتَکُمْ وَلَا تَفْرَحُوْا بِمَا اٰتٰکُمْ عَلٰی مَا فَاتَکُمْؕ اس قول کا کا: اِنَّهَا اِلْعٰلُوْنَ وَاللّٰهُ مَعَكُمْؕ!

دیکھو اللہ کے نعم نے اس کو کیا سے کیا کر دیا، ایسا تو وہ ایک حقیر اور ذلیل جانور کی طرح ہر ایک سے ڈرتا اور لڑتا تھا، ہر ایک کو نافع اور ضار قرار دیتا تھا، سر جو دیت خم کرتا تھا، مدد و اعانت کا خواہاں تھا، ان ہی کی عبادت و عبودیت میں زندگی گزارتا تھا، مشوش، پریشان، حیران، خود ضعیف اور مطلوب بھی ضعیف، "ضَعْفَ الطَّالِبِ وَالدَّلُوْبِ" یا اب علم رسالت کے جاننے اور ماننے کے ساتھ ہی بلا کی شمشیر ہاتھ میں لے کر وہ آگے بڑھتا ہے، اور اپنے جاہل ساتھیوں سے قرآن کے الفاظ میں پوچھتا ہے،

۱؎ اگر تم مومن ہو تو ان سے خوف نہ کرو مجھ سے خوف کرو، کیا اللہ بندہ کے لئے کافی نہیں،

۲؎ تاکہ تم غم نہ کھاؤ اس پر جو ہاتھ نہ آیا، اور نہ شہتی کرو، اس پر جو تم کو اس نے دیا،

۳؎ تم ہی بند ہو اللہ تمہارے ساتھ ہے،

اَغْيَرِ اللّٰهَ تَا هَرُوْنِي اَعْبُدُ اِيْتَا الْجَاهِلُوْنَ ۙ

تا چنڈ گے از چوب گے از سنگ تراشی بگزر ز خداے کہ بصد رنگ تراشی  
غیر اللہ کی عبادت و عبودیت کا جو وہ گردن سے نکال کر پھینک دیتا ہے عمر میں پہلی مرتبہ  
حریت محسوس کرتا ہے، خوف کا بھاری پتھر اس کے سینہ سے اٹھ جاتا ہے، اپنے حقیقی مولیٰ کے آگے  
بھک جاتا ہے، اور ان کو رحیم پاتا ہے، کَانَ بِالْمُؤْمِنِيْنَ رَحِيْمًا کی بشارت اس کو ہر طرح مطمئن کر دیتی  
ہے، اب اس کو یقین ہو جاتا ہے، کہ حق تعالیٰ اس کے ساتھ ایمان کے بعد شانِ رحمت ہی سے پیش  
آئیں گے، ان کے علاوہ وحیم ہونے کے حاکم و حکیم ہونا، اس کے دل کو اور قوی کر دیتا ہے، وہ انہیں  
اپنے ہر امر میں تصرف سمجھتا ہے، اور ان کے ہر فعل کو سراہ کر حرکت سے ملودیکھتا ہے، ان ہی کے حکم  
کے مطابق ان کو اپنے کاموں میں وکیل بنا تا ہے، ناخذ لا وکيلا ان کا فرمان ہے، کفٰی باللّٰه  
وکیلا کہہ کر وہ آزادی و اطمینان کے ساتھ مصروف عمل ہو جاتا ہے، اب کمان یہ اور کمان وہ جاہل  
جو غیر اللہ سے ذل و افتقار کی نسبت جوڑا ہوا ہے، سچ ہے،

وَمَا يَسْتَوِي الْاَعْمٰى وَالْبَصِيْرَ وَلَا الظُّلُمَاتُ وَلَا النُّوْرَ، وَلَا الظُّلُّ وَلَا الْحُوْرَ

وَمَا يَسْتَوِي الْاَحْيَاءُ وَالْاَمْوَاتُ ۗ

(الفاطر، ۱۵)

دین کا اجمال، عبادت و استعانت، اس کا حاصل، تحفظ توحید، اب اس اجمال کی کسی قدر

تفصیل ضروری ہے،

عبادت غایت تذلّل کا نام ہے، جس کا اظہار محبوب حقیقی کے آگے کیا جاتا ہے، اس کے معروض

طریقے نماز، روزہ، حج، زکوٰۃ وغیرہ ہیں، نماز کے تمام اعمال دارالکمان پر غور کرو، عبادت یا اظہار ذلت

۱۵۔ اسے جاہلوں کی تمغہ غیر اللہ کی عبادت کرنے کا امر کرتے ہو ۱۵ برابر نہیں اندھا اور دیکھتا اور نہ اندھیرا اور نہ جاہل

اور نہ سایہ اور نہ نور، اور برابر نہیں جھیتے اور نہ مردے،

کا مفہوم بخوبی تھا۔ اسے دل نشین ہو گا، عابد نماز کا قصد کر رہا ہے، مصطلح کی طرف بڑھ رہا ہے، زبان پر  
 اِنِّیْ ذَاھِبٌ اِلَیْ رِبِّیْ سَیَّهْدُ بَیِّنٰتٍ دَلِیْلٍ غَیْرِ حَقِّیْ سَے پاک ہے، حق تعالیٰ کے سوا کسی کو بزرگی کا مستحق  
 نہیں سمجھتا، اور اسی نعم کے ساتھ تکبیر تحریمہ اللہ اکبر کہتا ہے اور جب حق تعالیٰ کے روبرو ہو کر کہتا ہے  
 اِنِّیْ وَجَّهْتُ وَجْهَیْ لِلذِّیْ فَطَرَ السَّمٰوٰتِ وَالْاَرْضِ حَنِیْفًا وَّمَا اَنَا مِنَ الْمُشْرِکِیْنَ، دل  
 پورے ہی طرح متوجہ حق ہے، ورنہ جانتا ہے، کہ جھوٹ کی سزا کیا ہے، اِنِّیْجَا دَعْوَانَ اللّٰهِ وَهُوَ  
 خَادِعٌ عَصٰیْبٌ، اب نیت میں بھی خلوص ہے، حق تعالیٰ ہی کے لئے نماز پڑھ رہا ہے، عاشقانہ ایمان  
 کے پیدا ہونے کے لئے پڑھ رہا ہے، عادت کے تحت نہیں، ان ہی کے حول و قوت سے پڑھ رہا ہے  
 ثنائین حق تعالیٰ کی عظمت و جلالت و جبروت کا اظہار کر رہا ہے، اور توحید کا اقرار، لا اللہ غیرہ  
 سے ہو رہا ہے، اب حضور صلی اللہ علیہ وسلم کی دست بستہ نظر پہنچی کئے ذلت و مسکنت کی تصویر بنا کھڑا ہے، زبان  
 پر جاری ہے اَلْحَمْدُ لِلّٰهِ، اور دل میں سمجھ رہا ہے، کہ عالم میں کوئی ذات مستحق حمد نہیں، اسارے مجھ  
 و محاسن کی وہی ایک ذات لاشریک لہ سزاوار ہے، جب رَبِّ الْعَالَمِیْنَ کہتا ہے تو جانتا ہے، کہ  
 لَا دِبَّ لَیْسُوَاکَ، ربوبیت اسی کو زیبا ہے، عالم تمام اس کا ربوب ہے، الرَّحْمٰنُ الرَّحِیْمُ کہتے  
 وقت عالمِ ربان میں داخل ہوتا ہے، رحمت و کرم کی امید دل میں پیدا ہوتی ہے، جانتا ہے کہ رحمت  
 کا تعلق تو ساری کائنات سے ہے، رحمت خصوصی شے ہے، اور مومنین سے مخصوص کان بِالْمُؤْمِنِیْنَ  
 رَحِیْمًا، مالکِ یَوْمِ الدِّیْنِ کہتے وقت عالمِ خوف کا مشاہدہ کرتا ہے، روز قیامت حق ہے، اُو  
 یہ وہ دن ہے، کہ اسکی شان میں فرمایا گیا، یُوْهَرُ لَا تَهْلُکُ نَفْسٌ لِّنَفْسٍ سَیِّئًا، اس امید و بیم  
 کی حالت میں عرض کرتا ہے کہ اَیَاکَ نَعْبُدُ حق تعالیٰ ہم آپ ہی کی عبادت کرتے ہیں، ذَلِّلْنَا

۱۔ میں اپنے رب کی طرف چلا ہوں وہ میری ہدایت کرے گا ۲۔ وہ غامضی کرتے ہیں اللہ سے اور وہی  
 ان کو دعا دیتا ہے ۳۔ جس دن نہ کر سکے کوئی نفس کسی نفس کا کچھ،

کارشتہ آپ ہی سے جوڑتے ہیں وَايَا نَسْتَعِينُ، آپ ہی سے استعانت کرتے ہیں، جانتے ہیں کہ لَا فَاعِلٌ فِي الْوُجُودِ إِلَّا اللَّهُ، ھُوَ اللَّهُ سُبْحَانَ اللَّهِ عَمَّا يُشْرِكُونَ کی طرف بالکل رجوع ہوتے ہیں، ہم آپ کے سوا استعانت کی ہمت سے غیر کو کیوں پکاریں جب کہ ہمیں یہ سنا دیا گیا، ہوا اور ہم نے بھی تجربہ سوا سکی تو تین کر لی ہو کہ آپ کے سوا کسی میں حول و قوت نہیں لَاحَوْلَ وَلَا قُوَّةَ إِلَّا بِاللَّهِ اسلئے وہ نہ ہمیں نفع پہنچا سکتے ہیں، نہ ضرر، اس مدح و ثنا و اقرار عبودیت کے بعد التماس و دعا اھدانا الصِّرَاطَ الْمُسْتَقِيمَ حَقِ تَمَالِي رَاہِ سِتِّيمَ كِي ہدایت فرمائے نفس و ہوس سے چھوٹیں، آپ کا قرب نصیب ہو، حِرَاطُ الدِّينِ انْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ اہل انعام کی راہ پر چلنا نصیب ہو، جو انبیا و اولیاء کی راہ ہو، اہل انعام ہیں، وَالَّذِينَ انْعَمَ اللَّهُ مِنْ النَّبِيِّينَ وَالصَّادِقِينَ وَالشُّجْعَاءِ وَالصَّالِحِينَ مَغْفُوبِينَ وَمُضَاهِينَ كِي رَاہِ نَبِيِّنَ جَنُونَ نَعْمَ لِمَا سَعَى عِبَادَتِ وَاِسْتِعَانَتِ كَارِشْتِه تَاثِمَ كَرَكِهْ عَمِيْشِه كِهْ خَسَارِهْ مِيْنِ اِسْتِه كُو مَبَا كَر لِيَا، اِذْ لَمَسْتَهُ هُوَ الْخَائِسِرَانِ الَّذِيْنَ خَسِرُوا اَنْفُسَهُمْ!

اس حمد و ثنا، التماس و دعا کے ساتھ وہ کلام ربانی کی چند اور آیتیں احکام خداوندی کے معلوم کرنے، فکر سے ان کو اپنے ذہن میں جانے، ہر حرف کی تلاوت پر دس نیکیاں کمانے اور حق تعالیٰ سے سرگوشی کرنے کیلئے پڑھتا ہی، اور پھر فوراً پیشین جھک جاتا ہے، گویا اپنے رحمان و رحیم اقدس کے پیٹ میں منڈی دے دیتا ہے، اس طرح اپنی ذلت کا مزید اظہار کرتا ہے، اسی حالت میں اس کی زبان سے اس کے مولیٰ کی تقدیس و تہنیر و تحمید جاری ہوتی ہے، اپنی بے مائیگی و فقر و ذلت کا احساس قلب میں واضح طور پر موجود ہوتا ہے، جب سر اٹھاتا ہے، تو حق تعالیٰ اسی کی زبان سے فرماتے ہیں بِسْمِ اللّٰهِ بَلِغْ حَمْدًا سِطْرًا اس طرح اس کا مرتبہ بلند کرتے ہیں، جو سر معبود حقیقی کے آگے جھکتا ہے، وہ مخلوق کے آگے جھک نہیں سکتا، وہ سبے بلند ہوتا ہے، ممتاز ہوتا ہے بے نیاز ہوتا ہے جو وہ ایک لائقیت جو ہر ہوتا ہے

سچ ہے،

مَنْ دَانَ إِلَى الْمَوْلَى وَمَالَ إِلَيْهِ أَحْرَقَهُ اللَّهُ نَبْوْمَا حَتَّى يَصِيدَ جَوْهَرَ الْإِقَاتَةِ  
لَهُ" (حدیث)

اس سرفرازی کے شکر یہ میں وہ حق تعالیٰ کی حمد کرتا ہے، اور پروردن پر گرجاتا ہے، پیر کے پیر لیتا ہے، اور اس طرح غایت تذلّل کا اظہار کرتا ہے، زبان پر آقا کی عظمت و رفعت و علو کا اقرار جاری ہوتا ہے، اس اظہار تذلّل میں وہ اپنی آنکھ کی ٹھنڈک پاتا ہے، وجعلت قرۃ عینی فی الصلوٰۃ<sup>۱</sup> یہ آنکھ کی ٹھنڈک اسکو اپنے محبوب مونی کے مشاہدہ سے ہو رہی ہے، یہی اس کا کمال ہے، یہی اسکی معراج ہے، الصلوٰۃ معراج المؤمن۔

معبود کا نہ صرف غیر محض ہونا ضروری ہے، بلکہ اس کا ہمہ توان یا قادر مطلق ہونا بھی لازمی ہے، یہ اپنی لامحدود قوت اور لامتناہی طاقت کی وجہ سے ہماری حفاظت کرتا ہے، ہماری حاجتوں کو پوری کرتا ہے، مرادوں کو بر لاتا ہے، اس کے اعظام کے بعدین اسکی نصرت و اعانت کا تقاضا یقین ہوتا ہے، بشر کے مسند کی توجیہ سے عاجز ہو کر تائبیہ (Pragna Tisri) نے خدا کے ہمہ توان ہونے کا انکار کر دیا، لیکن جو خدا قادر مطلق نہ ہو، وہ معبود حقیقی کب قرار دیا جاسکتا ہے، جو خود شرمینا ب نہ ہو ہماری مدد کیسے کر سکتا ہے، ہمارا مولیٰ اور نصیر کیسے ہو سکتا ہے، شر کی توجیہ کا یہ موقع نہیں، لیکن ہم اپنے معبود کو فعال مطلق، ہمہ توان مانتے ہیں، افعال و آثار کا مرجع اسی کو قرار دیتے ہیں، حول قوۃ کا اسی کو مہر سمجھتے ہیں، اسی لئے اس سے استعانت چاہتے ہیں، اور اس کے نَعْمَ الْمَوْلَىٰ وَنَعْمَ الْمُصَيِّرُ

۱۔ جو اپنے مونی طرف جھکتا ہے، اور اسکی طرف مائل ہوتا ہے، تو وہ اس کو اپنے نور سے بلا دیتا ہے، یہاں تک کہ وہ لاقیت جہر ہو جاتا ہے ۲۔ میری آنکھ کی ٹھنڈک نماز میں رکھی گئی ہے (نسائی باب عشرۃ النساء) ۳۔ زمانہ جدید کے فلسفیوں کا ایک گروہ جن میں ولیم جیمز، ایم جی دلس، برنارڈ شا و غیرہ داخل ہیں



کی تعلیم فرما رہے ہیں،

عَسَىٰ اَنْ تَكْرَهُوا سِيْئًا وَّهِيَ خَيْرٌ لِّكُمْ وَعَسَىٰ اَنْ تُحِبُّوا سِيْئًا وَّهِيَ شَرٌّ لِّكُمْ وَاَللّٰهُ

يَعْلَمُ وَاَنْتُمْ لَا تَعْلَمُوْنَ (البقرہ - ۱۰)

اسی نکتہ کو سمجھ کر عارف کہنے لگتا ہے، ”ہمہ آن باد کہ او خواهد آن مباد کہ ما خواہیم“ اور خواجہ شمس الدین عارف کی تعریف ہی اس طرح کر دی کہ ”عارف اوست کہ منع نزو او دوست ترا عطا باشد“ یہیں سے رضا کا مقام شروع ہو جاتا ہے، جو استعانت کا بلند ترین طریقہ ہے،

بہر حال اگر حق سبحانہ تعالیٰ کسی نکتہ و مصلحت سے بندہ مومن کی دعا قبول نہیں فرماتے تو اس کے

قلب کی حفاظت فرما دیتے ہیں، مطلوب کی جانب سے خیال پلٹ دیتے ہیں، حکایت شکایت، جزع فزع کی طرف مائل نہیں کرتے، رضا کے مقام میں پہنچا دیتے ہیں، اور وہ لعل اجل کتاب لکھ کر حق تعالیٰ سے راضی ہو جاتا ہے، اجابت دعا کی ایک صورت یہ بھی ہوتی ہے کہ مطلوب تو حاصل نہیں ہوتا، لیکن حق تعالیٰ اسکی دعا کو رو نہیں فرماتے، بلکہ اسکی کسی بلا کو دور کر دیتے ہیں، اگر اس کو بدل کا علم نہیں ہوتا، ایک آخری صورت یہ بھی ہے کہ دعا اگر وہ دنیا میں نہیں پاتا، تو آخرت کے لئے یہ ذخیرہ کیا جاتا ہے،

اِنَّ الْعَبْدَ يَرْجُو فِيْ صِحَّائِهِ يَوْمَ الْقِيَامَةِ حَسَنَاتٍ لَا يَعْرِفُهَا فِعَالٌ

قیامت کے دن بندہ اپنے اعمال نامے پر وہ

نیکیاں دیکھتا ہے جن کو وہ نہیں پہچانتا، اس سے

انہما بدل سوا اللہ فی اللہ نیا لہ

کہا جائیگا کہ یہ ہیں بدل کا بدل ہیں جو تو نے دنیا

میں کیا تھا، لیکن تیرے مقدر میں دنیا میں ۴

۴

بقدر رخصاء لا فیہا“ (حدیث)

دلیلیہا شہید من ۱۲۱  
حالتیں جسکو میں پسند نہیں کرتا، اسکی حالت میں جس کو میں پسند کرتا ہوں کیونکہ میں نہیں جانتا کہ میرے لئے بھلائی کس حالت میں ہے ۱۵ شاید کہ بری لگے تم کو ایک چیز اور وہ بہتر ہو تمہارے حق میں، اور شاید تم کو گھلی لگے ایک چیز، اور وہ بری ہو تمہارے حق میں اور اللہ جانتا ہے، اور تم نہیں جانتے،

بہر صورت اجابت دعا کا وعدہ سچا ہے، لیکن یہ وعدہ مطلق ہے، مفید نہیں کہ اسی وقت اور اسی صورت میں پورا کر دیا جائے، جس وقت اور جس صورت میں کہ بندے نے دعا مانگی ہے، فَاَفْعَمَ اگر آپ اس نکتہ کو سمجھ جائیں تو پھر آپ کو معلوم ہو جائے گا، کہ کیوں رسول عربیؐ نے اس دعا کی تعلیم فرمائی تھی :-

اللَّهُمَّ اكْفِنِي كُلَّ مَهْمٍ مِنْ حَيْثُ شِئْتَ وَكَيْفَ شِئْتَ وَأَنْتَ شِئْتَ وَمِنْ أَيْنَ شِئْتَ

استعانت کا دوسرا طریقہ اپنے کاموں میں حق تعالیٰ پر توکل کرنا ہے، اگر ہمیں اس بات کا یقین ہو، محض علم نہیں اپنی تھمت ہو محض تعقل نہیں، یا جدید نفسیاتی اصطلاح میں یون کہو کہ اگر یہ بات ہمارے تحت الشوری نفس میں اتر گئی ہو، کہ فاعل حقیقی حق تعالیٰ ہیں، کرنے والے خود بدولت ہیں، افعال و آثار کا مرجع خود ہیں، حول و قوہ کا مبدع خود ہیں، اور پھر اس کا بھی یقین ہو کہ ایمان کے بعد وہ رحیم بھی ہیں، كَانُوا بِالْمُؤْمِنِينَ رَحِيمًا "ولی ہیں، وَاللَّهُ وَبِالْمُؤْمِنِينَ، تو ہم اپنے تمام امور ان کے تفویض کرنے میں خوشی سے آما وہ ہو جائیں گے، اور اس تفویض کے ساتھ ہی فکر سے آزاد ہو جائیں گے، طمانیت و مسرت سے ہمارے قلوب پھر جائیں گے، اور کسی مستِ محبت کے الفاظ میں کہہ اٹھیں گے،

وَكَلَّتْ إِلَى الْمُجْرِبِ أَحْرَى حُلَّةً      فَاِنْ شَاءَ أَحْيَانِي وَإِنْ شَاءَ أَلْفَا

توکل اپنی حول و قوہ سے بری ہونا ہے، اعتصام باللہ ہے، ذُو النُّونِ رَحِمَہُ تَوَكَّلَ عَلَى رَبِّہِ اسی طرح کی ہے، : التَّوَكَّلْ تَوَكَّلْ تَدْبِيرِ النَّفْسِ وَالْإِنْخِلَاعِ مِنَ الْحَوْلِ وَالْقُوَّةِ " اور سرسری <sup>لہ</sup> نے بھی ان کے ساتھ اتفاق کیا ہے، التَّوَكَّلْ أَلَا نَخْلَعُ عَنِ الْحَوْلِ وَالْقُوَّةِ، ان تَوَكَّلُوا كَمَا خَلَعُوا، حدیث نبوی: لَا حَوْلَ وَلَا قُوَّةَ إِلَّا بِاللَّهِ اور قول عز وجل لَا تَوَكَّلْ إِلَّا بِاللَّهِ تَوَكَّلْ قَبْلِي عَمَلٌ هُوَ

لہ میں نے اپنا کام اپنے مجرب کے حوالہ کیا، خواہ اب وہ مجھے زندہ رکھے یا مار ڈالے لہ توکل اپنی نفس کی تہذیب کو چھوڑنا، اور اپنی حول و قوت سے نکل آنا ہے،

یعنی قلب میں یقین جاگزیں ہو، کہ مجھ میں اور کسی شے میں نہ اثر ہے، نہ قوت ہے، نہ حرکت ہے، مجھ میں اور ہر شے میں اثر و قوت و حرکت ہی تعالیٰ ہی پیدا کرتے ہیں، وہ جس طرح میرے خالق ہیں، میرے افعال کے بھی خالق ہیں، خَلَقَكُمْ وَمَا تَعْبُدُونَ میرے اقتضائے قدرت میں کے مطابق افعال کی تخلیق فرما رہے ہیں، میرا اقتضائے اختیار ہے، لیکن فعل کی تخلیق ہی تعالیٰ کی جانب سے ہو رہی ہے، اسلئے اسبابِ قطعہ کے استعمال و اختیار کا مجھے حکم ہے، حکم کے تحت میں ان کو استعمال کر رہا ہوں جانتا ہوں کہ اگر مجھے اولاد کی خواہش ہو، تو جماع کو ترک نہیں کر سکتا، بھوک کی تشفی کے لئے نوالہ کا اٹھانا اور اس کا چبانا اور حلق سے نیچے اتارنا قطعی ضروری ہے، تو کل یہاں ترکِ عمل و تعطل کا نام نہیں، علم و حالت کا نام ہے، فہمی کیفیت کا نام ہے، اس یقین کا نام ہے، کہ ہاتھ میں قدرت، حرکت، فعل سب ہی تعالیٰ ہی کے حکم سے پیدا ہوئے ہیں، ان کی مشیت اور ارادے سے پیدا ہوئے ہیں، وہ چاہیں تو نوالہ منہ تک نہ پہنچے، ہاتھ شل ہو جائے، کھانا بھی چھین جائے، نظران کے فعل پر ہے، فضل پر ہے، اپنے زور بازو پر نہیں، کب پر نہیں، دست بکاروں کی بار، تو کل ترکِ اسباب نہیں، ترکِ رویتِ اسباب ہے۔

مبادیات کو سمجھ جانے کے بعد رزق کے مسئلہ پر ذرا غور کرو، رزق کا ذمہ ہی تعالیٰ نے لیا ہے،  
 "وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا" صرف ذمہ داری پر اکتفا نہیں کیا، قسم بھی کھائی ہے،  
 صرف قسم پر اکتفا نہیں کیا، مثال بھی بیان کی ہے، "وَفِي السَّمَاءِ رِزْقُكُمْ وَمَا تُوعَدُونَ" قَدْرَبِ  
 السَّمَاءِ وَالْأَرْضِ إِنَّهُ لَحَتِي مَثَلٌ مَّا أَنْتُمْ تَنْطِقُونَ (پارہ ۲۶، رکوع ۱۰) ہی تعالیٰ ان لوگوں کو بھی رزق  
 دیتے ہیں، جو غفلت و سہمیت میں مبتلا ہیں، فسق و فجور میں چور ہیں، پھر جو ان کی اطاعت و رعایت

۱۴ حضرت شاہ میر قیصر رحمۃ اللہ علیہ فرماتے ہیں کہ کوئی ایسا چوپایہ نہیں جس کے رزق کا ذمہ اللہ پر نہیں ہے اور آسمان  
 میں ہر روزی تمہاری اور جو تم سے وعدہ کیا گیا، سو قسم ہے آسمان اور زمین کے رب کی کہ یہ بات تمہاری جیسی کہ تم بولتے ہو

کرتے ہوں، وہ کیسے محروم ہو سکتے ہیں، ادا کیجئے جو درخت بوتا ہے، وہی سنبھلا بھی ہے، اِخْلَقْتُ كُوْدًا  
 مرد دیتا ہے، جو ان کا خالق ہے، مخلوق کے لئے یہ بات کافی ہے، کہ ان کا خالق ان کو کافی ہے اللہ  
 بکاف عبد کا ایجاد ان سے ہے، دوام امداد بھی ان ہی سے ہے، تخلیق ان سے ہوئی، رزق کا دینا  
 بھی ان کے ذمہ ہے، اسکی مثال انسان اپنے نفس میں پاتا ہے، یہ جب کسی کو گھر پر دعوت دیتا  
 ہے، تو ان کے لئے غذا کا بھی انتظام کرتا ہے، حق تعالیٰ نے جب ہمیں اپنی مشیت و ارادے سے  
 پیدا کیا ہے، تو رزق کی ذمہ داری بھی انہی پر ہے، انہی کے خوانِ کرم سے ہمیں برگ و نواعا صل  
 ہے، حق تعالیٰ ہمارے مولیٰ ہیں، آقا ہیں، ہم ان کے عبد ہیں، غلام ہیں، اب آقا پر غلام کا نطقہ  
 ضروری ہے، جس طرح کہ غلام پر آقا کی اطاعت واجب ہے، اگر ہم ان کے ہو رہیں انکے سوا نہ  
 کسی کی عبادت کریں، نہ کسی سے حاجت و مراد برآری چاہیں، تو کیا یہ ممکن جو وہ اپنا حق ادا نہ کریں؟  
 اسکی بشارت اس آیت کریمہ میں دے رہے ہیں،

من یتق اللہ یجعل لہ مخرجًا و  
 یرزقہ من حیث لا یحسب و  
 من یتوکل علی اللہ فحسبہ  
 جو تقویٰ اختیار کرتا ہے اللہ اس کے لئے  
 راستہ نکالتے ہیں اور ایسی جگہ سے رزق فرماتے  
 کرتے ہیں جہاں کسی کا سامان گمان بھی نہیں جوتا،  
 جو اللہ پر توکل کرتا ہو اللہ اس کے لئے کافی ہے،

رزق کا وعدہ قطعی صرف ہمیں اپنا حق عبادت و عبودیت ادا کرنا ہے، پھر ناممکن ہے کہ وہ  
 ہمیں اپنے گھر بلائیں، اور پھر ہمیں اپنے احسانات سے محروم رکھیں، و جو سخنبی کریں اور پھر مدد نہ کریں  
 ہست کریں اور اپنے کرم سے محروم رکھیں، اپنا حق (عبادت) ہم سے طلب کریں اور ہمارا حق  
 (رزق) ہمیں نہ دیں! وہ کہہ کریم ہیں ان سے معاملہ کر کے ان کی خدمت ادا کر کے کون خسارہ میں رہتا ہے؟

مَنْ ذَلَّنِي سَالِكٍ نَحَرْتَهُ لِحَا اَيْدِيكَ فَاهْلَيْتَهُ وَتَقَرَّبَ اِلَيْكَ فَاَبْعَدْتَهُ

اور ہرب الیٹ نظر دتہ؟! (از اسبوع حضرت غوث اعظمؒ)

اسی خیال کے تحت کسی عاشق نے کہا ہے، گمان تو انیت کہ از رزق چارہ نیست اما رزق

ماز تو چارہ نیست

بد بنال روزی چہ باید و دید،

تو بنیش کہ روزی خود آید پدید،

ایک دوسرے عاشق نے اسی خیال کو یوں ادا کیا ہے :

میں تو کل کن بلزراں پا دوست رزق تو بر تو ز تو عاشق تراست !

بہر حال اتباع نبوت اسی میں ہے کہ رزق کی طلب میں کوشش کریں لیکن اجملوائی الطلب کو

پیش نظر رکھنا اور یاد رکھیں کہ ہماری طلب رزق کے حصول کا مستقبل سبب یا قطعی علت نہیں، شاہ

عبدالحق محدث دہلوی رح شراح فروح الغیب نے مسند کو اجمالاً خوب ادا کیا ہے، بعد از طلب می یابی آما

نه بطلب می یابی می مفہوم اس شعر میں ادا ہوا ہے :

بجستوے نیابد کے مراد دلی کے مراد میا بد کہ جستجو دارد ،

شعر کا مطلب یہ ہے کہ جستجو کو مراد میابی کی مستقل علت قرار نہ دینی چاہئے، کیونکہ معاملہ فضل

پر منحصر ہے، ہاں جستجو ضرور کیا جائے، عادت لینی یہی ہے، کہ حرکت میں برکت دیتے ہیں،

استعانت کا تیسرا طریقہ مہبتوں میں صبر کرنا ہے،

۱۵ وہ کون ہے جس نے تجھ سے سوال کیا، اور تو نے اس کو محروم رکھا، یا تجھ سے ملتی ہوا، اور تو نے اس کو بے کا

چھوڑا، یا تجھ سے ملاپ چاہا اور تو نے اس کو دور کر دیا، یا تیری طرف دوڑ کر آیا اور تو نے اس کو دھکا دیا ۱۵ یعنی دنیا

کمانے میں دل توڑ کر کوشش نہ کرو،

دنیا دارِ الحزن ہے، دارِ الحزن ہے، سجن (قید خانہ) غم کی واہی ہے، شیطان کی دکانِ حزن  
سوا شرفِ ناد کے کچھ نہیں،

أَبِ لَدُنْيَا وَيَا مَعْجَا      فَاثِقَا لِحُزْنٍ مَحْنُوقًا  
هُمُومَاهَا تَنْقِضِي عَتَا      عَنِ مَكِّ نَيْهَا وَسُوقَه

درویش ہو کہ شاہ، امیر ہو کہ گدا سب غم و ہم میں مبتلا ہیں، اہدافِ بلا ہیں، لَقَدْ خَلَقْنَا الْإِنْسَانَ  
فِي كِبْرٍ ثُمَّ جَعَلْنَاهُ حُرًّا بِرَحْمَتِنَا لِيُبْشِرَ بِبَرَكَاتِنَا وَيُكَفِّرَ سَيِّئَاتِهِ وَيَقُولَ سُبْحَانَ اللَّهِ عَمَّا يُشْرِكُونَ  
ہیں دانہ ہو اضحیٰ و اکی مارتے اور جلتے ہیں، دانہ ہو نعماتِ واجبی، اور غنی کرتے اور فقیر کرتے ہیں  
دانہ ہو اغنی و اقنی اسلئے حق تعالیٰ ہی ہمیں مصائب بچنے کا طریقہ بھی بتاتے ہیں، اور وہ طریقہ صبر ہے  
کیا یہ گمانہ ارشاد ہے،

يَا أَيُّهَا الَّذِينَ آمَنُوا اصْبِرُوا وَاصْبِرُوا وَاصْبِرُوا وَاصْبِرُوا وَاصْبِرُوا وَاصْبِرُوا

ایمان والو موجودہ مصائب پر صبر کرو، دوسروں کے ساتھ صبر و استقلال سے کام لو (صَابِرًا)  
اور ایسے کاموں میں ثابت قدم رہو جس کا وقت ابھی نہیں آیا (دَابِرًا) اور اللہ سے ڈرو اسی میں تھا  
فلاح و مہبودی ہے، یہی نجات کا راستہ ہے، صرف صبر اور حق تعالیٰ ہی کے حکم پر و اصبروا لِحُكْمِهِ  
رَبِّتِمْ اور حق تعالیٰ ہی کے لُودِ مَا صَبِرْتُمْ اَلَا بِاللَّهِ هَانَ صَبْرُكُمْ ہاں صرف صبر کرنے ہی سے مصائب کی برداشت  
سہل ہو جاتی ہے، غم کے بادل چھٹ جاتے ہیں، نگر کا بوجھ ہلکا ہو جاتا ہے، اسباب کی راہ سے اگر

لے قولِ نبی بن معاذ علیہ السلام دنیا اور ایم دنیا پر افسوس ہے، کہ وہ حزن و غم کے لئے بنائی گئی ہو اس کے غم ایک  
گھڑی کے لئے ختم نہیں ہوتے، خواہ بادشاہ کے لئے ہوں یا بازاری آدمی کے لئے سہم نے انسان کو سختی میں پہنچا  
کیا لایہ علیہ السلام، باطک کے معنی اعدا، کے مقابلہ میں گھوڑ سے بانڈھنے کے ہیں، یعنی مورچہ بندی اور ظاہر ہر کہ مورچہ  
بندی حفظاً مقدم کے لئے ہوتی ہے، (مولانا اشرف علی تھانوی)

انسان مصائب کو دور کرنا چاہے، غم سے گلو خلاصی حاصل کرنا چاہے، اور راحت کی امید باندھے، تو سوائے حسرت و یاس کے کچھ نہیں ملتا، مولانا سے روم نے اسی چیز کو کس خوبی سے ادا فرمایا ہے:

گر گریزی با امید راستے، ہم اذاً بنجائیت آید آفتے  
بیچ کنبے بے درو بے دام نیت جز بخلوت گاہ حق آرام نیت!

حق تعالیٰ سے اگر محبت ہو، اور مصیبت کو ان ہی کی طرف سے دیکھے، تو مصائب کا آسان ہونا ضروری ہے، اسکی مثال یوں سمجھو کہ تم ایک تاریک کمرے میں ہو، کوئی چیز تمہیں لگی، اور تم تڑپاٹھے، تمہیں معلوم نہیں کہ مارنے والا کون ہے جب تم نے چراغ منگوا یا اور دیکھا کہ یہ تو تمہارا شیخ ہے، یا باپ ہے، یا کوئی ایسی عزیز، محبوب ہستی ہے، جس سے تم کسی صورت میں آزار کی توقع نہیں کر سکتے تو تمہارا یہ جاننا بیشک تمہاری تسلی اور صبر کا باعث ہوگا، کیونکہ تم اس تکلیف میں بھی وقاقت لطف کا معائنہ کرو گے، اسی طرح ذلزلت فاصبت میں حق تعالیٰ اپنے بندہ خاص سے بطریق فرما رہے ہیں، کہ اپنے پروردگار کی رضا و خوشنودی کے لئے اس کے حکم و بلا پر صبر کرو، کیونکہ ایمان کی عبادت اُس وقت تک حاصل نہیں ہوتی، جب تک کہ تیر بلا کا ہدف نہ بنے، ع

من ساختہ جاں را ہدف تیر بلایت!

اگر تم کو حق تعالیٰ کے بید مہربان، رحیم اور دود و دُ ہونے کا یقین ہو جائے، اِنَّ اللّٰهَ بِكُلِّ شَيْءٍ  
رَحِيْمٌ پرایمان ہو، کان اللّٰهُ غَفُوْرٌ رَّحِيْمًا پراذعان ہو، اور واللّٰهُ ذُو الْفَضْلِ الْعَظِيْمِ پرایقان قائم ہو جائے، تو پھر تم اپنے دکھ درد کو پوشیدہ رحمت سمجھو گے، مثالوں سے اس نکتہ کو سمجھو، مشفق باپ اپنے بچے کو چھپنے لگاتا ہے، لیکن دکھ پہنچانا مقصود نہیں ہوتا، فاسد خون جو اس کے بدن میں زہر ہے، آسان طریقہ سے نکال رہا ہے، امان اپنے چھوٹے بچے کو غلیظ دیکھنا نہیں چاہتی، صابون اور گرم پانی سے

۱۷۔ یہ مثال ابو العطار اسکندر سی نے دی ہے، تبخیر بیدر میان استعمال کی گئی،

اسکو نہلاتی، اسکے جسم کو گرگرتی اور مالش کرتی ہے، بچہ جنمیا چلاتا ہے، دکھ محسوس کرتا ہے، لیکن مان کا مقصد آزار پہنچانا نہیں ہوتا، تمہارا خیر خواہ طبیب تمہیں ایازج دیتا ہے، اور تم سے ناپسند کرتے ہو، لیکن اگر وہ تمہارے اختیار کا اتباع کرے تو شفا تم سے کوسون بھاگے، اگر تم کو کوئی ایسی چیز نہ دیکھائے جس پر تمہارا دم نکل رہا ہو، اور تمہیں یہ اچھی طرح معلوم ہو جائے، کہ یہ نہ دنیا میں شفقت و مہربانی کے باعث ہے، تو تم کہو گے کہ یہ نہ دنیا ہی میرے حق میں دنیا ہے، شیخ ابوالحسن شاذلی نے کیا خوب فرمایا ہے، ”جان لو کہ اگر حق تعالیٰ تم کو کوئی چیز نہیں عطا فرماتے، تو ان کا یہ نہ دنیا نخل کی وجہ سے نہیں، بلکہ میں رحمت ہے، ان کا نہ دینا ہی دینا ہے، لیکن نہ دینے میں دینا وہی سمجھتا ہے، جو صدیق ہے، عَسَىٰ اَنْ تَكْرَهُوا شَيْئًا وَّيَجِبَ اللّٰهُ فَيَدْخُلَ عَلَيْكُمْ كَيْدًا لَّيْسَ لَكُمْ عَلَيْهِ وَاَلَمْ يَكُنْ لَكُمْ اِلٰهًا لَّيْسَ لَكُمْ عَلَيْهِ وَاَلَمْ يَكُنْ لَكُمْ اِلٰهًا لَّيْسَ لَكُمْ عَلَيْهِ“

صرف ایمان کی ضرورت ہے، اور شدتِ حب کی، ہر نصیب کے وقت حق تعالیٰ کی جو تکلیف ہوتی ہے، مومن کو اس تکلیف میں ایسی حلالت نصیب ہوتی ہے کہ وہ سختی خم کو آسانی سے جھیل لیتا ہے اور اکثر اوقات غلبہ تکلیف سے اسکو دکھ بھی محسوس ہوتا، یہ بات اگر تمہاری سمجھ میں نہ آ رہی ہو تو زینب علیہا السلام پر طعن کرنا کیونکہ حسین بیبویں کے حال پر غور کرو، یوسف کے ہوش ربا جمال سے وارفتہ ہو کر انھوں نے اپنا ہاتھ کاٹ لیا، اور خبر بھی نہ ہوئی، کہ درد کیا چیز ہے، فَلَمَّا رَايْنَاهَا كِبْرًا وَهَدَّ وَقَطَعْنَ اَيْدِيَهُنَّ ذَبْحًا فَجَعَلَ لَهَا

وہ کہہ رہی تھیں اسے

این است کہ سخن خوردہ و دل بڑہ بیستہ بسم اللہ اگر کتاب نظر است کسے را!

شاید یہی معنی بن عرفا کے اس قول کے کہ ”انسِ قُرب سے ادراکِ المفقود ہو جاتا ہے،“

۱۔ شاید تم کسی چیز کو برا جانو اور اللہ تعالیٰ نے اس میں خیر کر رکھی ہو ۲۔ شکر ہو اللہ تعالیٰ کا اس چیز پر جو بری معلوم ہو اور جو خوش نظر آئے ۳۔ پھر جب دیکھا اسکو شدتِ رنج، اور کاٹ ڈالے اپنے ہاتھ،

ایمان اور محبت میں پختہ ہونیکے بعد تم کو بیماریوں، بلاؤں، فاقوں میں وہ اسرارِ لطیف و رحمت نظر آنے لگیں گے، کہ تم کہہ اٹھو گے کہ رسول اللہ نے سچ فرمایا، حَقَّتِ الْجَنَّةُ بِالْمَكَارِكِ وَصَحَّتِ النَّارُ بِالشَّهَوَاتِ<sup>۱</sup>، بلاؤں اور مصیبتوں سے نفس دب جاتا ہے، ذلیل و خوار ہو جاتا ہے، حق تعالیٰ کی طرف متوجہ ہو جاتا ہے، ان سے ربط قائم کر لیتا ہے، اور سمجھوں سے ٹوٹ جاتا ہے، خلق سے فانی ہو جاتا ہے، غم سے زیادہ مؤثر سیرت سازی کے لئے کوئی اور شے نہیں، نعم ہی کے ذریعہ نفس کی خامیاں دور ہوتی ہیں، قلب کا تزکیہ ہو جاتا ہے، روح کا تجلیہ ہو جاتا ہے، بلا و نعم کی وجہ سے اگر تم نے اپنے امراضِ قلبی کا معالجہ کر لیا، نفس کی تطہیر میں کامیابی حاصل کر لی، ایمان اور عملِ صالح سے مزین ہو گئے، ربطِ حق قائم کر لیا، استقامت پیدا کر لی، تو یاد رکھیو کہ غم نے تمہیں فَوْزِ عَظِيمَةٍ کے حاصل کرنے میں مدد دی اور ایسے غم پر ہزاروں خوشیاں قربان ہیں، اور خوشیاں جن کی وجہ سے تم شہوتوں میں گرفتار تھے ہو اور ہوس کے شکار تھے، غلظتوں میں گھسے ہوئے تھے، اور نور سے دور تھے، حق تعالیٰ سے تھما کوئی ربط نہ تھا، شیطان تھا، اقرین تھا، تم پر مسلط تھا، اور اس وعید کے تم مصداق تھے،:

وَمَنْ يَعِشْ عَنِ ذِكْرِ الرَّحْمَنِ نَقِيضًا لَّهُ شَيْطَانًا فَعُولُهُ تَوِينٌ

بلا کے اسی فلسفہ سے واقف ہو کر حضرت عمرؓ نے فرمایا تھا، کہ افضل عیش (بہترین زندگی)

ہم نے صبر میں پائی، حضرت ابو بکر صدیقؓ زنجبار ہوئے، لوگوں نے عیادت کی، اور کہا کیا ہم طبیب کو بلائیں؟ فرمایا طبیب مجھے دیکھ لیا، کہا کہ پھر کیا کہا؟ فرمایا کہ یہ کہا ہو کہ ابی نَعَالٍ لَمَّا اَدْرَيْتَ<sup>۲</sup> مَعْرُوفٌ كَرَّحِيٌّ فَرَمَا يَكْرِتُ تَحْتَهُ،: لیس بصادقہ فی دعوا کا من لَمَعِي تَلَدَنَ ذَا بَضْرِبٍ مَوْلَا جِوَا پنے مولا

کی ضرب سے متلذذ نہیں ہوتا، وہ سچا غلام نہیں اپنے دعویٰ عبودیت میں صادق نہیں، بعض عارفین

سے حجت قرآن باتوں سے گھری ہوئی ہے جو نفس کو ناگوار ہیں اور دوزخِ سنہوتوں و خواہشوں سے گھری ہوئی ہے، لہٰذا اور جو کوئی انکے چرائے رحمن کی یاد سے، ہم اس پر مقرر کر دین ایک شیطان پھر وہی رہے اس کا ساتھی

لہٰذا وہی کرتا ہوں جو میں چاہوں،

کی جیب میں یہ لکھا رہتا تھا، اَصْبِرْ لِحُكْمِ رَبِّكَ فَإِنَّكَ بِأَعْيُنِنَا مَصِيبَتِ كَيْفَ تَقْبَلُهَا اس پر نظر ڈالتے اور محض اس خیال سے کہ حق تعالیٰ ہماری اس مصیبت کو جانتا ہے، دیکھ رہے ہیں، بھرتے رقص کرتے، اَسْتَوْنَ اللّٰهُ نَعْنِي اس آیت پر وجد فرمایا تھا، اور ائمہ المؤمنین عائشہ صدیقہ رضی اللہ عنہا کے پاؤں پر گر گئی تھیں! اسی لئے سلف کے بعض بزرگ تعزیتِ مصائب میں کیا کرتے تھے، اَصْبِرْ لِحُكْمِ رَبِّكَ اس کے ساتھ اس قول نبوی صلعم کا سنا دینا بھی مومن کی خاص تسلی کا باعث ہو گا،

اِذَا حَبَّ اللَّهُ عَبْدًا ابْتَلَاهُ ۙ جَبَّ اللَّهُ بِنْدَهُ سَعَةَ حُبِّكَ كَرَاهِيَةً وَتَوَكَّلْ

فَإِنَّ صَبْرًا حَتْبًا كَدَانٍ رَضِي ۙ مصیبت میں مبتلا کرتا ہے اگر وہ صبر کرے

اصْطَفَا ۙ تو اپنا پسندیدہ اور راضی رہے تو برگزیدہ ۙ

اب ایک کٹی نسیاتی قانون پر غور کرو، انسان کے لئے مصیبتوں اور آفتوں کا برداشت کرنا اس وقت کسی قدر آسان اور سہل ہوتا ہے، جب اس کو کسی اچھے بدل کی توقع ہوتی ہے، مثلاً اگر میں اپنے وطن سے دور اہل و عیال سے ہجور کسی جگہ تمام دن محنت و مشقت میں گزار رہا ہوں تو واقعی میرے لئے یہ ایک مصیبت ہے، لیکن میں اس کو مصیبت نہیں سمجھتا، کیونکہ میں نے اس کے ختم پر مجھے اس کا معاوضہ مقبول تنخواہ کی صورت میں مل جاتا ہے، یہ میرے غم کو بھلا دیتا ہے، میرے زخموں کے لئے مرہم کا کام دیتا ہے، اسی اصول کو پیش نظر رکھ کر ان وعدوں اور بشارتوں پر غور کرو جو قرآن کریم میں اس شخص سے یکجا رہی ہیں، جو مبتلائے مصیبت ہے، اور صبر کر رہا ہے ایسا معلوم ہوتا ہے، کہ دنیا اور آخرت کی ساری بھلائیاں صبر ہی میں رکھی ہیں!

امام احمد رضی اللہ عنہ کی تحقیق ہے، کہ قرآن میں صبر کا ذکر تو بے جگہ آیا ہے! ہم یہاں چند ان بشارتوں کا ذکر کرتے ہیں، جو صابر کے حق میں آئی ہیں، اگر وہ ان کو پیش نظر رکھے، ان بشارتوں

لے اور اپنے رب کے حکم پر صبر کرے گا، کیونکہ تو ہماری آنکھوں کے سامنے ہے،



اُولَٰئِكَ هُمُ الْمُهْتَدُونَ ۱

اگر درد، گریز، پام، مریع الزوال، فانی درد، صبر کے ساتھ برداشت کر لیا جائے اور اسکی برداشت ناممکن بھی نہیں کیونکہ ناقابل برداشت تکلیف کسی کو دوسری بھی نہیں جاتی (تو دیکھو اسکے معاوضہ میں کیا ل رہا ہے،؟ کن چیزوں کا وعدہ ہو رہا ہے،؟ اور کون وعدہ کر رہا ہے،؟ کس کی زبانی وعدہ کیا جا رہا ہے،؟ اگر تمہارے قلب میں ایمان کی شمع روشن ہے، اگر وہ "غلات" میں نہیں بانڈھ دیا گیا ہے، اونڈھا نہیں ہو گیا ہے، اگر وہ ادراک کی قوت رکھتا ہے، اور ان حقائق کا ادراک کر رہا ہے، تو کیا درد اس کے لئے ایک نعمت بے بہا نہیں کیا وہ اس سے تلمذ نہیں ہو گا اس کا شتاق نہ ہو گا اور فرط استیاق میں یہ حیح اسکی زبان سے نہیں نکلے گی،

این تیر نصیب ہر جگہ نیت !  
شیرین بود آنچه تلخ می دانی!

زہر غم و دوست جز شکر نیت  
بد کے وہاں حبیب جانی

اب غور کرو اس حدیث کے مفہوم پر:

حق تعالیٰ اپنے بندے کی بلا کے ذریعہ  
خبر گیری کرتے ہیں، اسی طرح جس طرح کہ  
ہر باں باپ اپنے بچہ کی خبر گیری کرتا ہے،

یتعاهد اللہ عبدہ بالبداء  
لمایتعاهد الوالد الشفیق  
وَلَدًا ۲

۱ اور بشارت و صابریں کو جب ان پر کوئی مصیبت آتی ہے، تو وہ کہتے ہیں کہ ہم اللہ ہی کے ہیں، اور اللہ ہی کی طرف رجوع کرنے والے ہیں، یہ وہ لوگ ہیں جن پر ان کے پروردگار کے صلوات ہیں، اور رحمت اور یہی ہدایت یافتہ ہیں، ۲ ابو سعید سے مروی روایت ہے کہ دل چار طرح کے ہوتے ہیں، (۱) اجرد (برہنہ) اس میں چراغ سا جلتا ہے جڑتہ مومن کا دل ہے، (۲) غلت جسکو غلات میں بانڈھ دیا گیا ہے یہ کافر کا دل ہے (۳) منکوس (اونڈھا) یہ خالص منافی کا دل ہے (۴) مصلح وہ دل جس میں ایمان، حقائق، دونوں موجود ہیں، یعنی زبانی ایمان کا دعویٰ اور دل میں اسکا یقین نہیں

صحابہ کرام کے یہی ادراکات تھے، اور انہی کی قوت سے انھوں نے اپنا سارا تین من و جن اسلام کی راہ میں قربان کر دیا تھا، رضی اللہ عنہم ورضوا عنہم  
 صبر کا ادب یہ ہے کہ زبان کو شکوہ شکایت سے روکا جائے، سوائے حق تعالیٰ کے اپنی مصیبت کا  
 کسی سے گلہ نہ کیا جائے، انھا اشکو بئجی و حزنی الی اللہ! ﷺ

درد و مہمان بہ زطیبیان تدعی

باشد کہ از خزانه علیہم دو اکند

خود تو کہ وہ مخلوق سے شکوہ کرنے کے کیا معنی ہیں، یہی نہ کہ ایک رحیم و کرم ذات کا ایک غیر رحیم  
 و غیر کرم ہستی سے شکوہ کیا جا رہا ہے، ایسا شخص کبھی حق تعالیٰ کی اطاعت کی عداوت اپنے دل میں  
 نہ پائے گا، اس صبر یہ ہے کہ مصیبت کو چھپایا جائے، مَنْ كُنُوذَ الْبُرْكَاتِ الْمَصَابِعِ وَمَا صَبَرَ  
 مَنْ بَثَّ رَحْمَتِ الْبَرِّ فَرَوْعًا لَيْكِن مَّصِيبَتِ مِیْنِ یَا دُرِّ دِكِی حَالَتِ مِیْنِ زَبَانِ سِیْ هَا سِیْ وَا سِیْ نِیْ  
 تو یہ منافی صبر نہیں بشرطیکہ ان سے شکوہ شکایت مقصود نہ ہو، اور محض استراحت منظور ہو، کیونکہ اگر  
 سے توجہ و رد کی طرف سے ہٹ کر اس میں ایک قسم کی کمی محسوس ہوتی ہے، اسی لئے "انین" (نالہ)  
 کی دوسری قسم کے متعلق حکم ہے، کہ لا یكولوا ولا یقذح فی الصبر یعنی صبر کے منافی نہیں، اور پہلی  
 قسم کو بروایت امام احمد رضی قاصد صبر قرار دیا گیا ہے،

بلا اور مصیبت کے وقت صبر کے معنی یہ ہیں، کہ توافقی بالرضا لیا جائے، گو فطری طور پر درد

و حزن ہو رہا ہو اور ہو گا کیسے نہیں، یہ تو امتضا سے بشرت ہے، انسان کامل رسول اکرم صلی اللہ  
 علیہ وسلم ابراہیم کے انتقال پر فرما رہے تھے، انا بقراتک یا ابراہیم و حزونون (ترسے فراق نے

سے میں تو کھوتا ہوں اپنا اضطراب و غم اللہ کے سامنے لے نیکی کا خزانہ مصائب کے چھپانے میں ہی جس نے اپنے  
 مصائب کو ظاہر کر دیا، افس نے صبر نہیں کیا،

اے ابراہیم بن محزون کر رکھا ہے، لیکن عقلی صدمہ نہ ہونا چاہئے یعنی اس مصیبت کے واقعہ کو بے محل اور قبل از وقت خیال نہ کیا جائے، اس کے ساتھ توفیق کیا جائے، زبان پویع ہرچہ آن خسرو کند شیرین بود، اور دل میں یہ خیال ہوجے جہان دار داند جہان داشتن، اب حکم کے تحت اسبابِ تطہیر کا استعمال جائز ہو بلکہ ضروری ہے، اور انسان کی فطرت ہی ایسی واقع ہوئی ہے کہ بغیر چاہدہ کا راجحہ کرنے کے خاموش نہیں رہتی، لیکن اسباب کے استعمال میں نظر اسباب پر نہ ہو مستحب پر ہو تو اسباب میں اثر پیدا کرتا ہے، علاج کا یہ طریقہ استعمال کیا جائے، اس کے تمام اجزاء کو سمجھ کر ان کی پابندی کی جائے، تو رفتہ رفتہ رضا کا مقام حاصل ہو جاتا ہے، جو راحت کبریٰ ہے، دنیا میں جنت عالیہ ہے!

استعانت کا چوتھا طریقہ حق تعالیٰ کی نعموں کا شکر ادا کرنا ہے،

انسان کی زندگی میں غم بھی ہے اور خوشی بھی، رنج بھی ہے اور راحت بھی، ظلمت بھی ہے اور نور بھی، متوسطیہ نے اپنی کوری عقل سے دنیا کے میدہی کو شکر قرار دیا، اور بالآخر شہید شیطنت (PANDIA BOLISM) کے نظریہ کے حامی بن گئے، ان کے تجربہ میں یہ دنیا بدترین دنیا ثابت ہوئی، سوائے غم و حزن کے کوئی شئی انھیں حقیقی نظر نہ آئی، اس کے برخلاف رجائیدہ نے اس دنیا کو بہترین دنیا قرار دیا، غم و الم ان کی رائے میں محض منہ کا ذائقہ بدلنے کے لئے ہیں، تضاد سے لذت کی کیفیت میں ابتدا پیدا کرتے ہیں، حقیقی نہیں اعتباری ہیں، لیکن سچ تو یہ ہے کہ اس دنیا میں غم بھی حقیقی ہے، اور خوشی بھی حقیقی، ان میں سے کسی ایک کو التباس قرار دینا خود کو دھوکے میں مبتلا کرنا ہے، حقیقت سے چشم پوشی کرنا ہے، اسکی تصدیق ہر شخص اپنے تجربہ سے ہر روز کر رہا ہے، وہ نہ بلا کو قائم پاتا ہے نہ نعمت کو، ہر دور سے گزر رہا ہے، خوشی کے احساس کا انکار کر سکتا ہے، نہ غم کے ادراک کا، بلا و نعمت کا پایا جانا ان کا محسوس ہونا ہے، اور میں

بارگلی کی بات صحیح معلوم ہوتی ہے، کہ موجود ہونا دراصل محسوس ہونا ہی ہے، (Doo cat) اور  
 اور جمالی بھی اور یہ ہر وقت مصروف عمل میں ایک مخط کے لئے مفضل اور بے کار نہیں، خیر و شر، غم و  
 راحت، لذت و الم نعمت بھرا ہی کی تجلیات کا نتیجہ ہیں، اور حقیقی ہیں،

انسان کی یہ فطرت ہو کہ وہ بلا سے نجات چاہتا ہے، اور نعمت میں اضافہ، بصیرت و حجت  
 نے دو ذوق کے لئے قلبی طریقے بتلائے ہیں، بلاؤں میں صبر اور نعمتوں میں شکر، انسانی میں ایک  
 عظیم انسان انقلاب پیدا کرتے ہیں، اس کو ایک طرف تو نالہ، فریاد، ماتم سینہ کو بی یاس و  
 تہمت سے نجات دیتے ہیں، اور دوسری طرف کبر و عجب، فخر، غرور، تجتر سے بچھڑاتے ہیں ان  
 سبھی مصروفیات سے نجات پا کر وہ قوتِ اہمیت اور عمل کا فخر بن جاتا ہے، اور اس کیلئے  
 کائنات کی تسخیر انسان ہو جاتی ہے، اسکی ذرا آئینہ راہگام نہیں جاتیں، صحیح جانب لگ جاتی ہیں  
 اور ایک نقطہ پر مرکوز ہو کر حیرت انگیز نتائج پیدا کرتی ہیں، مصیبت میں صرف اتنی اعلیٰ طاقت رکھتی  
 ہے کہ ارادہ بالکل شکستہ نہ ہو جائے، ہمت بالکل ٹوٹ نہ جائے، بلا کا بہا دوسری سے مقابلہ کیا جا  
 سکاں بجا ہوں یہی چیز صبر سے حاصل ہوتی ہے، اور نعمت میں خطرہ اس بات کا لگا رہتا ہے، کہ  
 وہ حق تعالیٰ کو بھول نہ جائے، جو تمام حسنت و محامد کا منبع ہیں، اور اس طرح اس منبع سے دور  
 نہ ہو جائے، اور ظلمتوں میں گرفتار نہ ہو جائے، اسکر سے یہ خطرہ رخن ہو جاتا ہے، کیونکہ شکر کی  
 حقیقت یہ ہے کہ نعمت کو حق تعالیٰ کی جانب سے دیکھا جائے، اپنی ذات یا خلق کی طرف اسکی  
 نسبت نہ کیا، کیونکہ دراصل حق تعالیٰ ہی خالق ہیں، اور نافع، نفع و ضرر انہی کے دستِ قدرت میں

۱۔ تصویب کا بانی اٹھارہویں صدی مسیحی کا ایک نہایت فریب اور تیز فہم فلسفی (۱۶۸۵ء تا ۱۷۵۳ء) مادہ کے  
 وجود ہی سے انکار کیا، کائنات غیر مادی روحانی تو ہے اور محض نفوس یا ارواح کی جماعت پر مشتمل جو



نذرت باقی نہیں رہتی، اس کے وجود سے اس کو کوئی خاص نفع پہنچتی زندگی میں محسوس نہیں ہوتا، اور باوجود ناز و نعم میں گھر بونیکے وہ ضیق محسوس کرتا ہے، لیکن اگر یہ مفقود ہو جائے، یا ہاتھ سے پھینک لیا جائے تو اب اسکو اسکی قدر ہوتی ہے، قدرِ نعمت بعد زوال اسی صداقت کا اظہار ہے، علاوہ ازیں احساسِ نعمت کا مفقود ہونا گویا نعمتِ ہی کا مفقود ہونا ہے، اگر نعمت سے مجھے خوشی نہ ہو، کوفت ہو تو تعب ہو تو یہ میرے لئے نعمت نہیں زحمت ہے، ان حقائق کو سمجھ لینے کے بعد تمہیں معلوم ہو گا کہ از دیارِ نعمت میں شکر کا کتنا دخل ہے، نعمت کے شعور سے نعمت کا بقا ہے، شعور کا فقدان نعمت کا فقدان ہے، اسی لئے احساسِ نعمت کو زندہ رکھنا چاہئے، اور یہی چیز شکر سے حاصل ہوتی ہے، حضرت حسن بصری شکر کو "حافظ" کہتے تھے، کیونکہ وہ موجودہ نعمتوں کی "حافظ" اور مفقود نعمتوں کی "حافظ" ہے، شکر سے نعمت سلب و نقصان سے محفوظ ہو جاتی ہے، اور چونکہ شعور میں نعمتوں کے ادراک کی قوت پیدا ہو جاتی ہے، وہ ان چھوٹی چھوٹی نعمتوں کا بھی مشاہدہ کرنے لگتا ہے، جو اس کے قبل نظر سے پوشیدہ تھیں اسلئے ہم کہہ سکتے ہیں، کہ شکر سے نعمتوں میں قطعی اضافہ ہوتا ہے اللہ تعالیٰ یَسْتَحِقُّ الْمَزِيدَ (شکر زیادتی کا مستحق ہے) ایک نفسیاتی صداقت ہے، اسی لئے ہمارے لئے "اسوۂ حسنہ" کو جب بھی کوئی امر خوشی کا پیش آتا، تو شکر الہی کی ادائیگی کے لئے سجدہ میں گر جائے

(رواہ احمد)

انسان کی کچھ عجیب فطرت ہے نعمتوں کو بہت جلد بھول جاتا ہے، اور مصیبتوں کا ہمیشہ شکوہ کرتا رہتا ہے، کسی عرب شاعر نے اس پر خوب تہدید کی ہے،

يَا أَيُّهَا الظَّالِمُ لِمَ تَفْعَلُ  
وَالظَّالِمُ مَرْدُودٌ عَلَىٰ مَنْ ظَلَمَ

۱۵۔ اپنے نسل میں ظلم کے روار کھنے والے تجھے معلوم ہے کہ ظلم ظالم پر لوٹ کر آتا ہے، کب تک اور کتنا تو مصیبتوں کا شکوہ کرتا رہے گا، اور نعمتوں کو بھلا جائے گا؟

## إلى متى وحتى متى تشكروا المصائب وتنسى النعم

ذرا ہمیں اپنی ان نعمتوں کو دہرا نا چاہئے جن کی طرف ہماری نظر نہیں جاتی، پہلے نعمت نفع کو لیجئے، پھر نعمت دفع کو، دونوں بشمار ہیں، نعمت نفع میں آدمی اپنے صحیح و سالم قدم و قامت پر نظر کر سکتا ہے، عافیت پر غور کرے، ان لذتوں کا خیال کرے جو کھانے پینے اور جنسی خواہشوں کی تکمیل میں اس کو میسر ہیں، نعمت دفع کے سلسلہ میں یہ دیکھے کہ وہ اپنا بیج نہیں ہزاروں بیماریوں سے محفوظ رہا، دشمنوں اور نفاقوں کے شر سے مامون ہے، صاحب ایمان پھر نعمت کو ایک اور نقطہ نظر سے دیکھ سکتا ہے، اسکو نعمت توفیق بھی حاصل ہے، اور نعمت عصمت بھی، نعمت توفیق یہ کہ اس کو ایمان توحید، صدق و استقامت حاصل ہے، نعمت عصمت یہ کہ وہ کفر و شرک، نفاق و ارتداد، بدعت و فسق و غفلت سے محفوظ رکھا گیا ہے، اگر ان نعمتوں کی وہ تفصیلات میں جائے، ان کی جزا پر نظر کرے اپنی صداقت و استعداد پر غور کرے، یہ دیکھے کہ اس کو ان نعمتوں کا کیا حق ہے، تو بے اختیار بیچ اٹھے،

بے لطف یوں قرار نہ تو نام کر دو      احسان تو شمار نہ تو انعم کر دو،  
گر برتن من زبان ستودہ ہر مومے      یک شکر تو از ہزار تو انعم کر دو،

(ابوسعید منہ)

سچ ہے، اِنْ تَعَدَّ وَانْعَمَ اللَّهُ لَا تَحْصُوْهَا رَاكَرَّمِ اللّٰهُ كِي نَعْمَتِ الْوَالِدِ الْكَافِرِ وَتَوَكَّنْ زَيْدُ الْبَدْرِ  
اب ان لا تعداد احسان کا شکر انسان کیسے ادا کر سکتا ہے، اسی لئے کہا گیا ہے، کہ شکر ادا سے شکر سے اپنے عجز کا جان لینا ہے، ادا سے شکر کے ساتھ ہی ایک اور شکر لازم آتا ہے، کیونکہ شکر کی توفیق بھی توحی تعالیٰ کی جانب سے ہوتی ہے، اور یہ توفیق خود ایک بڑی نعمت ہے، جس کا شکر ضروری ہوا، پھر اس شکر کا شکر وہ پہلے جبراً الی نہایت اسلئے احسان و منت باری تعالیٰ کا

مشاہدہ خود شکر ہے، ان کی نعمتوں کا اعتراف خود شکر ہے، ان کے حصول کے بعد مرضیاتِ حق پر قائم رہنے کی وعا خود شکر ہے، ان پر حق تعالیٰ کی ثنا خود شکر ہے !

حق تعالیٰ سے استغاثت کے دوسرے طریقے اجمالاً یہ ہیں چاہے کہ گناہوں کے صدور پر توبہ کریں حق تعالیٰ مغفرت سے ہماری استغاثت فرماتے ہیں اِنَّهٗ كَانَ لِلّٰہِ غَفُوْرًا وَّہُوَّ جَوَادٌ کَرِيْمٌ والے کو معاف کرتے ہیں، کتنا تسکین بخش اور محبت آمیز پیام ہے، اِنِّیْ لَغَفَّارٌ لِّمَن تَابَ وَاَمِنٌ مَّحَلٌّ صَالِحًا لِّمَن اٰهْتَدٰی مَن مَّحَاثٌ کَرِيْمٌ اس کو جس نے توبہ کی، ایمان لایا، نیک عمل کئے اور پھر اس راستہ پر چلا، توبہ و ندامت سے گناہ کی سیاہی قلب سے محو ہو جاتی ہے، گناہوں سے تفرس پڑا ہو جاتا ہے، نیکیوں سے محبت پیدا ہوتی ہے، اور تائب حق تعالیٰ کا محبوب ہو جاتا ہے اِنَّ اللّٰهَ یُحِبُّ التَّوٰبِیْنَ،

ہم نے اوپر تفصیل سے دکھایا ہے، کہ قوت و اثر اصالتِ عرت حق تعالیٰ ہی کے لئے ثابت ہیں لَا تُوَدَّ الْعٰلَمِیْنَ اِلَّا الَّذِیْنَ اٰمَنُوْا وَاَصْلٰہُ جَمِیْعًا خَوْفٌ وَّرَجَآءٌ نِّسْبَةٌ حَقِّ تَعَالٰی ہِیَ سَبَبٌ مِّنْہٗ یُجٰہِدُ ہُوَ اَدْرَاسَ کَہِیَ تَمٰمٌ کَہِیَ سَآئِقَہِیَ حَقِّ تَعَالٰی ہِیَ خَوْفٌ سَہِیَ اُوْرَبَہِیَ نِیَآذَرُہِیَ، اُوْرَاسَ عُنَاہِ نِیَجِیَہِ ہُوْتَاہِ، کہ ہم اس قاتل جذبہ کے جنگل سے آزاد ہو جاتے ہیں جس نے ہر گز پرستوں کی زندگی کو سکون و طمانیت سے ہمیشہ کے لئے محروم کر دیا ہے یہ خوف کا جذبہ ہے جس نے ان کو سوتے جاتے ہر وقت پریشان مضطرب اور حواس باختہ کر رکھا ہے، اور جس کی وجہ سے انھیں ہر گز نہین ایک دم دکھائی دیتا ہے، اور ہر گوشہ میں ایک درندہ !

اگر ہم اس امر میں حق تعالیٰ سے استغاثت چاہیں کہ وہ ہمیں یاد رکھیں، اور ہم سے راضی رہیں تو ہمیں چاہئے کہ ہم حق تعالیٰ کو یاد رکھیں، اور ان کے ہر حکم و فعل سے راضی ہو جائیں، فاذکرونی اذکوکم، تم مجھے یاد کرو میں تمہیں یاد کروں گا، اسی لئے حکم فرمایا کہ اذکواللہ ذکوا کثیراً، اور ہمارے

راضی ہو جانے کا نتیجہ یہ ہوتا ہے، کہ وہ ہم سے راضی ہو جائے میں رضی اللہ تعالیٰ عنہ ورضوا عنہ

آنا کہ رضاے حق بجان می جویند  
در راہ رضاے او بسر می پویند  
ہر یک ہمہ آن کند کہ حق فرماید  
حق نیز ہمان کند کہ ایشان گویند

اوپر جو کچھ ہم نے کہا اس کا خلاصہ یہ ہے کہ مذہب یا دین مشتمل ہے دو اجزا پر، عبادت و استعانت پر لا الہ الا اللہ محمد رسول اللہ کی قلبی تصدیق اور لسانی اقرار سے ہمارے قلوب سے غیر اللہ کی معبودیت و ربوبیت فنا ہو جاتی ہے، اس قلب کی غفلت کا کیا کیا کہنا جس سے غیر اللہ کی معبودیت و ربوبیت فنا ہو کر اللہ کی ربوبیت و معبودیت تکمیل ہو گئی ہے، جس کے الا قطعاً اللہ ہیں یعنی جس کے معبود جس کے مسجود جس کے مطلوب، جس کے مقصود قطعاً اللہ ہیں، جس کے رب، جس کے مستعان قطعاً اللہ ہیں، اس قلب میں توحید کا جلوہ ہے، ایمان کا نور ہے، وہ نورانی قلب ہے، حق تعالیٰ کا محبوب ہے، اور حق تعالیٰ اس کے وکیل ہیں، کفیل ہیں، ولی ہیں ہوئی ہیں، نصیر ہیں، حفیظ ہیں اور ہادی ہیں،

اس ضمن میں چند تعریفیات یاد رکھو؛ جیسا کہ تم نے دیکھا ہے، ذات اللہ ہی کو الہ قرار دینا، یعنی معبود و مستعان قرار دینا زبان سے اقرار اور دل سے اسکی تصدیق کرنا، توحید ہے، اس اقرار و تصدیق سے قلب سے شرک کا خروج ہوتا ہے، اور توحید داخل ہو جاتی ہے، جس ذات پاک نے یہ پیام ہم تک پہنچایا، (محمد صلی اللہ علیہ وسلم) اسکی رسالت کے اقرار و تصدیق سے دل سے کفر کا خروج ہو جاتا ہے، اور ایمان جلوہ افروز ہو جاتا ہے، ایمان میں دو چیزیں ہیں، اور توحید میں بھی دو چیزیں، ایمان میں محمد صلی اللہ علیہ وسلم کی رسالت اور صرف اللہ وحدہ لا شریک لہ کی الوہیت کی تصدیق ہے، توحید میں اللہ تعالیٰ کی معبودیت و ربوبیت اور ان کے ماتحت بندہ کی عبادت و استعانت کی تصدیق و داخل ہے، اس کا زبان سے اقرار اور دل سے انکار یا شک نفاق ہے، اسکی تصدیق

کے بعد اٹھارہ تہ اڑھے، یہ مثل شرک کے دین و مذہب کی نفی ہے، بناوٹ ہے، اور اسلئے ناقابلِ معافی! اور بدعت بھی بُری بلا ہے، یہ دین میں کسی نئی بات کا پیدا کرنا ہے، جو دین کی بات نہیں، اسکو دین سمجھنا ہے، غیر شریعت کو شریعت تسلیم کرنا اور اعلیٰ اللہ اور ایک گوئے ادعاے نبوت ہے، ابدِ عتیٰ کو توبہ کم نصیب ہوتی ہے، کیونکہ وہ تو اس کو مستحق سمجھ رہا ہے، پھر توبہ کیوں کریگا، اسی لئے رسول اللہ صلی اللہ علیہ وسلم نے فرمایا: کُلُّ بَدْعٍ ضَلَالَةٌ وَكُلُّ ضَلَالَةٍ فِي النَّارِ

قبل ایمان کفر و شرک سے توبہ لازم ہے، پھر ایمان یعنی لا الہ الا اللہ محمد رسول اللہ کی قلبی تصدیق اور لسانی اقرار جس سے غیر اللہ کی معبودیت اور ربوبیت فنا ہو کر اللہ کی معبودیت و ربوبیت قائم ہو جائے، اب نفاق، ارتداد، بدعت، فسق و فجور سے احتراز ایمان اور عمل صالح پر استقامت ایہو دین یا بندگی "جس کے متعلق عارف روم نے کیا خوب کہا ہے

گر تو خواہی حرّی و دل زندگی	بندگی کن بندگی کن بندگی
زندگی مقصود بہر بندگی است	زندگی بے بندگی تر زندگی است
جز خضوع و بندگی واضطراب	اندرین حضرت نادر و اعتبار
ہر کہ اندر عشق یا بد زندگی	کفر باشد پیش او جز بندگی

ذوق باید تا مدہر طاعات بر

مغز باید تا مدہر دانہ شجر

قل ھذا سبیلی اذّعو الی اللہ علی بصیرۃ انا و من تبعنی سُبْحٰنَ اللّٰہِ  
وَمَا اَنَا مِنَ الْمُشْرِکِیْنَ

## ضمیمہ

مندرجہ ذیل نقشہ سے دین کے سارے اجزاء کی تخیل میں نظر ہوجاتی ہے،

محمد رسول اللہ

لا الہ الا اللہ

ذاتِ خلقِ ذاتِ اللہ

مجبوریت	مجبوریت	مجبوریت	مجبوریت
عبادت	اعتنائت	عبادت	اعتنائت
ربوبیت	مجبوریت	ربوبیت	مجبوریت
اعتنائت	عبادت	اعتنائت	عبادت
توبہ دعا توکل صبر شکر خوف رجا ذکر رضا	نہاں روزہ زکوٰۃ حج	اتباع اوارہ و اجتناب ایسی قرآنی نذر و غیر	توبہ دعا توکل صبر شکر خوف رجا ذکر رضا















